

L-ISTUDJI SOĊJALI

Sillabu għat-Tielet Sena Sekondarja (Ġenerali u *Option*)



**Id-Direttorat għal Kwalità u Standards fl-Edukazzjoni
Id-Dipartiment tal-Kurrikulu u eLearning**

**George A. Said-Zammit
Anthony Borg
Brian Chircop
Astrid J. Tonna
Lana Turner
Therese M. Vella**

Programm tal-Istudji Soċjali għat-Tielet Sena Sekondarja (Klassijiet Ġenerali u *Option*)

1. Razzjonal

Dan il-programm ta' studju jew sillabu jkompli jibni fuq il-bażi li tkun ingħatat fl-Ewwel u t-Tieni Sena tal-Iskola Sekondarja bil-ħsieb li jsaħħaħ il-ħiliet u l-attitudnijiet ċiviċi marbuta mal-ħajja tal-istudenti-ċittadini responsabbli f' soċjetà demokratika. L-Istudji Soċjali għandu jwassal għal għarfien aħjar tal-ħajja soċjali u għal aktar effiċjenza fl-impenn ċiviku. Għarfien soċjali jfisser tagħrif sħiħ tal-aspetti soċjali tal-ħajja tal-bniedem – relazzjonijiet bejn il-bnedmin u bejn dawn u l-ambjent, id-diversità tal-kulturi, il-bixriet fl-imgħiba tal-bniedem li jista' jinfluwenza d-direzzjoni tas-soċjetà lejn futur aħjar. L-effiċjenza ċivika, mill-banda l-oħra, hi msejsa fuq dawk il-ħiliet, il-valuri u l-attitudnijiet li jnisslu fl-individwu l-motivazzjoni meħtieġa biex jipparteċipa b' mod attiv fil-ħajja tal-komunità.

2. Oġġettivi

L-għanijiet ta' dan is-sillabu huma dawn li ġejjin:

1. Jagħti tagħrif korrett u aġġornat fuq grajjiet u proċessi soċjali li jkunu qed isehħu fis-soċjetà kontemporanja u li jkunu ta' interess għall-istudenti;
2. Jintroduċi, ifiehem, u japplika kuncetti tal-Istudji Soċjali bażiċi;
3. Jiżviluppa fl-istudenti il-ħiliet ta' osservazzjoni, investigazzjoni u interpretazzjoni;
4. Inissel fl-istudenti sens ta' parteċipazzjoni fil-ħajja soċjali, rispettt lejn id-drittijiet tal-oħrajn, u apprezzament ta' kulturi differenti;
5. Jikkultiva għarfien kritiku dwar żviluppi riċenti f'kuntest lokali, Ewropew u internazzjonali, u
6. Jgħin lill-istudenti biex japplikaw oqsma ta' għerf fil-ħajja personali tagħhom.



3. Strategiji

L-ghalliem għandu jipprezenta l-lezzjonijiet b'mod stimulant u interessanti biex l-istudenti jifhmu aħjar il-kunċetti li jkunu qegħdin jiġu spjegati. Jehtieġ ukoll li fix-xogħol li jingħata lill-istudenti jinżamm bilanċ bejn il-komponenti differenti, li huma:

1. *Għerf u fehma*

Waqt il-kors tal-Istudji Soċjali l-istudenti jiġu mharrġa biex:

- Juru għarfien u fehma dwar *issues* soċjali kontemporanji, b'mod partikolari fejn jirrigwarda s-soċjetà Maltija f'kuntest Ewro-Mediterranju u globali;
- Juru l-fehma tagħhom dwar kif is-soċjetajiet jizviluppaw permezz tal-interazzjoni bejn l-istituzzjonijiet soċjali u l-imġiba tal-bniedem, u
- Juru fehma dwar kunċetti, ideat, u prinċipji tal-Istudji Soċjali, u kif dawn jistgħu jiġu applikati fil-hajja personali tagħhom.

2. *Hiliet*

Waqt il-kors tal-Istudji Soċjali l-istudenti jiġu mharrġa biex:

- Japplikaw l-għerf tagħhom f'sitwazzjonijiet ta' hajja reali;
- Jinterpretaw dejta, kemm miktuba u/jew grafika, u
- Jipprezentaw argument loġiku bl-użu tat-terminoloġija korretta.

3. *Valuri u attitudnijiet*

Waqt il-kors tal-Istudji Soċjali l-istudenti jiġu mharrġa biex:

- Juru li huma konxji dwar *issues* li jikkonċernaw l-inugwaljanza bejn is-sessi, kif ukoll dwar diskriminazzjoni politika, reliġjuża u razzjali;
- Juru kif opinjonijiet u valuri differenti jaffettwaw il-hajja tagħna ta' kuljum f'soċjetà multikulturali, u
- Juru rispettu u solidarjetà lejn is-soċjetà sħiħa.



4. X'Se Nghallmu?

Qed jiġu proposti diversi temi b'implikazzjonijiet soċjali. Il-firxa wiesgħa ta' dawn it-temi jew aħjar, *issues*, hi maħsuba għall-klassijiet ġenerali u għal dawk li jieħdu l-Istudji Soċjali bħala suġġett speċjali, kif indikat fis-sillabu. It-temi f'dan is-sillabu għandhom iservu ta' bażi u thejjija għall-eżami taċ-ĊES fl-aħħar tal-kors sekondarju, u għaldaqstant huma relatati mas-sillabu tal-Istudji Ambjentali (fil-każ tal-Klassijiet Ġenerali) u tal-Istudji Soċjali (fil-każ tal-Klassijiet *Option*) taċ-ĊES.

SOCiAL STUDiES

IT-TIELET SENA SEKONDARJA (KLASSIJET ĠENERALI)

TEMI: Sitwazzjonijiet Soċjali jew *Issues* li l-istudenti f'dan il-livell huma mistennija li jiddiskutu:

Tema	Noti	Riżultati fil-Mira	Referenza
1. Iċ-Ċittadin – Valuri Ċiviċi, Hiliet Soċjali	<ul style="list-style-type: none"> Definizzjoni ta' ċittadin? Il-proċess ta' soċjalizzazzjoni: normi u valuri ċiviċi bħala mezz ta' għaqda soċjali. Ir-rwoli li kull persuna għandha fis-soċjetà lokali, nazzjonali u globali. Bilanċ bejn drittijiet u dmirijiet. Kontroll soċjali permezz ta' sanzjonijiet pożittivi u negattivi. 	<p>L-istudenti</p> <ul style="list-style-type: none"> Jifhmu x'inhi soċjetà u x'jagħmel persuna biex tkun ċittadin. Jagħmlu differenza bejn normi u valuri u japplikaw it-teorija f'kuntest prattiku. Jispjegaw x'inhi għaqda soċjali billi jagħtu eżempji mill-ħajja tagħhom ta' kuljum. Juru kif bħala membri ta' komunità huma għandhom diversi dmirijiet u drittijiet. Juru d-differenza bejn identità lokali, nazzjonali, Ewropea u globali permezz ta' eżempji. Jispjegaw x'inhu kontroll soċjali u juru d-differenza bejn sanzjonijiet pożittivi u negattivi. 	<p>Sillabu taċ-ĊES Studji Ambjentali: Tema 1 – Id-Dinja: id-Dar Tagħna (Is-Soċjetà Umana)</p>
2. Il-Komunità Lokali	<ul style="list-style-type: none"> Definizzjoni ta' komunità lokali. Il-persuni li jgħixu fi hdan il-komunità (it-tfal, iż-żgħażaġh, l-anzjani, persuni bi htigijiet diversi). L-istituzzjonijiet fi hdan il-komunità: il-famlija, istituzzjonijiet religjużi, edukattivi, soċjali, tas-saħħa, politiċi, legali, kulturali, u sportivi. Ir-relazzjonijiet soċjali bejn dawn l- 	<p>L-istudenti</p> <ul style="list-style-type: none"> Jifhmu x'inhi komunità lokali. Juru li l-komunità hija magħmula minn persuni differenti, u li dawn kollha għandhom rwol importanti fis-soċjetà. Jispjegaw ir-rwol ta' diversi istituzzjonijiet fi hdan il-komunità lokali u jagħtu eżempji konkreti biex juru kif dawn qed jgħinu fl-iżvilupp tal-komunità. 	<p>Sillabu taċ-ĊES Studji Ambjentali: Tema 4 – Il-Komunitajiet Umani (Il-Komunità Lokali)</p>

	istituzzjonijiet/organizzazzjonijiet u l-individwu.	<ul style="list-style-type: none"> Japplikaw l-idea ta' komunità f'esperjenzi reali biex juru kif persuna tista' tiżviluppa ruhha f'dawn l-istituzzjonijiet bil-kontribuzzjoni attiva tagħha. 	
3. Il-Wirt Kulturali Malti	<ul style="list-style-type: none"> Il-kultura bhala mod kif il-bniedem jgħix. L-elementi ewlenin li jiffurmaw l-identità kulturali ta' poplu. In-normi bhala mezz ta' koeżjoni soċjali fis-soċjetà Maltija. Drawwiet marbuta mal-mod kif il-Maltin jiċcelebraw festi reliġjużi u mhux reliġjużi, ċelebrazzjonijiet familjari, u avvenimenti sportivi. Ir-rwol tal-valuri (ir-rispett, l-opportunitajiet indaqs, u li naċċettaw id-differenzi ta' xulxin) fl-iżvilupp tas-soċjetà. Elementi multikultrali fil-kultura Maltija. 	<p>L-istudenti</p> <ul style="list-style-type: none"> Jifhmu x'inhom kultura. Jifhmu u jispjegaw x'inhom l-elementi ewlenin li fuqhom hija bbażata identità kulturali ta' poplu jew ta' pajjiż. Jispjegaw kif in-normi tas-soċjetà Maltija jikkontribwixxu biex ikun hemm koeżjoni soċjali. Jispjegaw eżempji differenti ta' drawwiet lokali marbutin mar-reliġjon, il-kultura, sports, u l-familja. Juru permezz ta' esperjenzi reali l-importanza tar-rispett lejn xulxin, l-opportunitajiet indaqs u d-diversità. Jispjegaw u janalizzaw kif in-normi u l-valuri tas-soċjetà jinbidlu maż-żmien. Jispjegaw x'inhom soċjetà multikulturali u janalizzaw kif il-kultura Maltija qed isir dejjem iżjed multikulturali. 	Sillabu taċ-ĊES Studji Ambjentali: Tema 4 – Il-Komunitajiet Umani (Il-Wirt Kulturali Malti)
4. L-Edukazzjoni Tul il-Hajja	<ul style="list-style-type: none"> L-edukazzjoni bhala dritt fundamentali tal-bniedem. L-iżvilupp tar-rizorsi umani f'Malta. L-edukazzjoni bhala mezz tal-iżvilupp tar-rizorsi umani. L-importanza tal-edukazzjoni tul il-hajja. L-immaniġġjar tar-rizorsi umani u l- 	<p>L-istudenti</p> <ul style="list-style-type: none"> Juru li jafu x'inhom edukazzjoni u jifhmu l-importanza tagħha bhala dritt fundamentali tal-bniedem. Jifhmu l-vantaġġi tal-edukazzjoni tul il-hajja u l-importanza tagħha. Jispjegaw kif l-edukazzjoni tgħin biex jitjiebu r-rizorsi umani tal-pajjiż. 	Sillabu taċ-ĊES Studji Ambjentali: Tema 2 – L-Immaniġġjar tar-Rizorsi (Ir-Rizorsi Umani)

	implikazzjonijiet tiegħu (l-istituzzjonijiet, is-servizzi soċjali, ix-xogħol).	<ul style="list-style-type: none"> Janalizzaw kif ir-riżorsi umani f'Malta ġew żviluppati matul l-aħħar hamsin sena. Jiddiskutu kif l-immaniġġjar tar-riżorsi umani jhalli impatt fuq istituzzjonijiet differenti, is-servizzi soċjali u x-xogħol. 	
5. Lejn Edukazzjoni u Paċi Globali	<ul style="list-style-type: none"> L-edukazzjoni li twassal għal ċittadinanza globali. L-iżvilupp taż-żgħażaġh f'ċittadini globali. L-impenn tal-iskejjel u l-ghalliema biex iħarrġu lill-istudenti f'hiliet ta' ċittadinanza globali. Eżempji partikulari ta' prattika tajba fl-iskejjel: Ekoskola, Ġimgħa għal Edukazzjoni Globali (<i>Global Education Week</i>), Żgħażaġh Ġurnalisti għall-Ambjent (<i>Young Reporters for the Environment</i>), proġetti ta' <i>Comenius</i> u <i>e-Twinning</i>. Il-kontribut ta' Malta fil-proċess ta' paċi fl-Ewropa u fir-reġjun tal-Mediterran mill-Indipendenza lil hawn. 	<p>L-istudenti</p> <ul style="list-style-type: none"> Jifhmu x'inhi ċittadinanza globali u kemm din hija rilevanti għaż-żgħażaġh tal-lum. Japplikaw it-teorija fil-prattika biex jispjegaw kif l-iskejjel u l-ghalliema qed jgħinuhom b'mod attiv biex isiru ċittadini globali. Jispjegaw il-vantaġġi li proġetti edukattivi fl-iskejjel u bejn l-iskejjel ikollhom biex iż-żgħażaġh irawmu mentalità ta' ċittadinanza globali. Jispjegaw u janalizzaw grajjiet li fihom Malta kienet ta' kontribut għall-paċi fil-Mediterran u fl-Ewropa, pereżempju l-Laqgħat tal-5+5 u l-involvement ta' Malta fil-kunflitt tal-Libja. 	Sillabu tač-ĊES Studji Ambjentali: Tema 1 – Id-Dinja: id-Dar Tagħna (Is-Soċjetà Umana)

SOCiAL STUDiES

IT-TIELET SENA SEKONDARJA (KLASSIJET *OPTION*)

TEMI: Sitwazzjonijiet Soċjali jew *Issues* li l-istudenti f'dan il-livell huma mistennija li jiddiskutu:

Tema	Noti	Riżultati fil-Mira	Referenza
1. L-individwu bhala hlejqa soċjali	<ul style="list-style-type: none"> • Il-persuna bhala individwu uniku u jien min jien. • Il-persuna bhala hlejqa soċjali – l-ebda bniedem m'hu gżira. • Il-persuna bhala membru fil-komunità. • L-imġiba soċjali: interazzjoni, relazzjonijiet, kunflitti, indipendenza u interdipendenza. • Is-soċjetà ċivili. 	<p>L-istudenti</p> <ul style="list-style-type: none"> • Juru xi tfisser li tkun persuna unika. • Jispjegaw għaliex kull bniedem għandu bżonn li jgħix f'komunità. • Jispjegaw ir-rwol tal-persuna fil-komunità. • Jispjegaw x'inhuma interazzjonijiet soċjali u kif persuni differenti jistgħu jibnu jew jheddu relazzjonijiet bejniethom. • Juru d-differenza bejn indipendenza u interdipendenza billi jagħtu eżempji. • Jispjegaw xi tfisser soċjetà ċivili. 	Sillabu tač-ĊES Studji Soċjali: Taqsima 1 – L-Individwu u s-Soċjetà (L-Individwu bhala Hlejqa Soċjali)
2. Il-Komunità Lokali	<ul style="list-style-type: none"> • Definizzjoni ta' komunità. • In-nies li jgħixu fi hdan il-komunità (it-tfal, iż-żgħażaġh, l-anzjani, persuni bi htigijiet diversi). • Ir-rwol ta' dawn il-membri differenti fi hdan il-komunità u kif dawn jgħinu fil-bini u l-iżvilupp komunitarju. • Bidliet li saru fil-komunità lokali minn wara t-Tieni Gwerra Dinjija. 	<p>L-istudenti</p> <ul style="list-style-type: none"> • Juru li l-komunità hija magħmula minn persuni differenti, u li dawn kollha għandhom rwol importanti fil-holqien ta' sens komunitarju. • Jispjegaw ir-rwol ta' diversi istituzzjonijiet fi hdan il-komunità lokali u jagħtu eżempji konkreti biex juru kif dawn qed jgħinu fl-iżvilupp tal-komunita, pereżempju l-Kunsilli Lokali. • Japplikaw it-teorija soċjoloġika f'esperjenzi reali biex juru kif persuna tista' tiżviluppa ruħha f'dawn l-istituzzjonijiet bil-kontribuzzjoni attiva tagħha. 	Sillabu tač-ĊES Studji Soċjali: Taqsima 1 – L-Individwu u s-Soċjetà (Soċjalizzazzjoni)

		<ul style="list-style-type: none"> Juru li fehm u li l-komunità hija hajja u tinbidel maż-żmien. 	
3. Iċ-Ċittadin – Valuri Ċiviċi u Hilet Soċjali	<ul style="list-style-type: none"> Definizzjoni ta' ċittadin. X'tistenna s-soċjetà miċ-ċittadini tagħha u x'jistenna ċ-ċittadin mis-soċjetà. Id-Dikjarazzjoni Universali tad-Drittijiet Fundamentali tal-Bnedem: bilanċ bejn drittijiet u dmirijiet. Normi u valuri bħala mezz ta' għaqda soċjali. Identità lokali, nazzjonali, Ewropea u globali. 	<p>L-istudenti</p> <ul style="list-style-type: none"> Jagħtu definizzjoni ta' x'inh u ċittadin. Jispjegaw x'inh u mistenni minn kull ċittadin fil-komunità li jghix fiha u x'jistenna ċ-ċittadin mis-soċjetà. Juru x'inh u d-differenza bejn normi u valuri u kif dawn iwasslu għall-għaqda soċjali. Juru d-differenza bejn u jispjegaw x'inh u identità lokali, nazzjonali, Ewropea u globali. 	Sillabu taċ-ĊES Studji Soċjali: Taqsima 1 – L-Individwu u s-Soċjetà (L-Individwu bħala Hlejqa Soċjali)
4. Is-Soċjalizzazzjoni	<ul style="list-style-type: none"> Definizzjoni ta' soċjalizzazzjoni. Tipi differenti ta' soċjalizzazzjoni: primarja u sekondarja. L-aġenti tas-soċjalizzazzjoni: il-familja, ir-religjon, l-iskejjel, il-<i>peer group</i>, il-mass media, u l-post tax-xogħol. Is-soċjalizzazzjoni fis-soċjetà moderna: il-klassi soċjali, il-ġeneru, l-età, u gruppi etniċi. Id-devjanza, il-kriminalità u l-kontroll soċjali u l-użu ta' sanzjonijiet. 	<p>L-istudenti</p> <ul style="list-style-type: none"> Jifhmu u jispjegaw x'inh u soċjalizzazzjoni. Jużaw it-teorija f'esperjenzi reali biex juru d-differenza bejn soċjalizzazzjoni primarja u sekondarja. Jispjegaw l-importanza u r-rwol tal-aġenti tas-soċjalizzazzjoni. Jispjegaw termini soċjologiċi bħalma huma: klassi soċjali, ġeneru u gruppi etniċi. Japplikaw it-teorija soċjologika f'esperjenzi jew eżempji mis-soċjetà kontemporanja sabiex juru li fehm u xi tfisser persuna devjanti. Janalizzaw xi jwassal biex persuna tirrikorri għall-kriminalità. Jispjegaw x'inh u kontroll soċjali u kif dan jinżamm permezz ta' sanzjonijiet pożittivi jew negattivi. 	Sillabu taċ-ĊES Studji Soċjali: Taqsima 1 – L-Individwu u s-Soċjetà (Soċjalizzazzjoni)

5. Il-Gruppi	<ul style="list-style-type: none"> Definizzjoni ta' x' inhu grupp. Tipi differenti ta' gruppi u r-rwoli tagħhom (pereżempju <i>peer groups</i>, gruppi ta' pressjoni, gruppi ta' interess, gruppi etniċi). L-iżvilupp ta' grupp. Rwoli u kunflitti fil-grupp. Konformità u non-konformità. 	L-istudenti <ul style="list-style-type: none"> Juru li jafu x' inhu grupp billi jagħtu eżempji. Jispegaw il-proċessi ewlenin li jwasslu għall-formazzjoni u l-iżvilupp ta' grupp. Jispegaw l-importanza li jkun hemm rwoli differenti fil-grupp u kif kunflitti bejn il-membri jistgħu jwasslu biex tissaħħaħ id-dinamika tal-grupp. Juru d-differenza bejn konformità u non-konformità. 	Sillabu tač-ĊES Studji Soċjali: Taqsima 1 – L-Individwu u s-Soċjetà (Il-Gruppi)
6. Kulturi u Identitajiet	<ul style="list-style-type: none"> Definizzjoni ta' kultura. L-elementi ewlenin li jsawru l-kultura u jagħtu identitità. Eżempji ta' diversità kulturali (fil-familja, fil-komunità u fis-soċjetà generali). Is-sottokulturi. Tibdil kulturali. Il-kontinwità u l-bidla fil-kultura – tradizzjonali u moderna. 	L-istudenti <ul style="list-style-type: none"> Ifissru x' inhi kultura u jispegaw l-elementi ewlenin li jsawwruha. Jispegaw il-vantaġġi tad-diversità kulturali f'ambjenti differenti. Ifissru x' inhuma sottokulturi u jispegaw kif dawn jiżviluppaw u jaffettwaw mhux biss lill-membri tagħhom stess, iżda wkoll lill-kultura dominanti. Janalizzaw il-fatturi ewlenin li jwasslu għal tibdil fil-kultura. Juru d-differenza bejn kultura tradizzjonali u moderna u jagħtu eżempji differenti biex juru kif dawn jinbidlu maż-żmien. 	Sillabu tač-ĊES Studji Soċjali: Taqsima 1 – L-Individwu u s-Soċjetà (Kulturi u Identitajiet)
7. Il-Familja	<ul style="list-style-type: none"> Tipi differenti ta' familja (tradizzjonali, simetrika, patrijarkali, matrijarkali). Ir-rwoli, ir-responsabbiltajiet u d-drittijiet tal-membri tal-familja. Il-funzjonijiet tal-familja (soċjali, 	L-istudenti <ul style="list-style-type: none"> Juru d-differenza bejn it-tipi differenti ta' familja. Jispegaw u jiddiskutu l-irwoli, ir-responsabbiltajiet u d-drittijiet tal-membri tal-familja. 	Sillabu tač-ĊES Studji Soċjali: Taqsima 2 – L-Istituzzjonijiet Soċjali (Il-Familja)

	<p>edukattivi, ekonomiċi, sesswali, riproduttivi, u psikoloġiċi).</p> <ul style="list-style-type: none"> • Forom ta' familji (nukleari, estiżi, estiżi modifikati, b'genitur wiehed, tal-istess sess, adottivi, koabitazzjoni). • Tipi ta' żwigiġiet (monogamija, poligamija, poliandrija, tal-istess sess). • Il-familja li qed tinbidel u miżuri favur il-familja. • Il-Liġi dwar il-Familja (1993) - (l-ugwaljanza bejn l-imsieħba, il-kunsens tal-ġenituri, tehid ta' deċiżjonijiet kongunti). • Il-Kummissjoni Nazzjonali dwar il-Familja. 	<ul style="list-style-type: none"> • Janalizzaw il-funzjonijiet tal-familja. • Japplikaw it-teorija soċjoloġika biex jispjegaw u jiddiskutu forom differenti ta' familji. • Juru d-differenza bejn monogamija, poligamija, poliandrija u żwigiġiet tal-istess sess. • Janalizzaw il-fatturi ewlenin li qed iwasslu biex il-familja kontemporanja tinbidel. • Jispjegaw il-bidliet ewlenin li għabet magħha l-Liġi dwar il-Familja tal-1993. • Jispjegaw ir-rwol tal-Kummissjoni Nazzjonali dwar il-Familja. 	
8. L-Edukazzjoni	<ul style="list-style-type: none"> • L-edukazzjoni bħala dritt bażiku tal-bniedem. • Id-differenza bejn l-edukazzjoni u t-tagħlim. • Edukazzjoni tal-Istat u mhux tal-Istat. • Edukazzjoni formali, informali u nonformali. • Il-Kurrikulu Nazzjonali u l-kurrikulu moħbi. • Sistemi ta' edukazzjoni formali (skejjel tal-kindergarten, primarji, sekondarji, sekondarji oġhla, vokazzjonali, u għall-adulti). • Edukazzjoni inkluziva. • It-tagħlim għal tul il-ħajja. • Il-mobbiltà tal-istudenti u 	<p>L-istudenti</p> <ul style="list-style-type: none"> • Jispjegaw għaliex l-edukazzjoni hija dritt bażiku. • Juru x'inhom d-differenza bejn l-edukazzjoni u t-tagħlim. • Jiddeskrivu u jispjegaw liema istituzzjonijiet fil-pajjiż ifornu servizzi ta' edukazzjoni. • Juru d-differenza bejn edukazzjoni formali, informali u nonformali, billi jagħtu eżempji mis-soċjetà Maltija. • Ifissru x'inhom kurrikulu nazzjonali u x'inhom d-differenza bejn dan u kurrikulu moħbi. • Jispjegaw livelli jew tipi differenti ta' edukazzjoni formali. • Jispjegaw il-vantaġġi li fl-iskejjel tagħna 	<p>Sillabu tač-ĊES Studji Soċjali: Taqsima 2 – L-Istituzzjonijiet Soċjali (L-Edukazzjoni)</p>

	<p>opportunitajiet biex dawn jistudjaw barra minn pajjiżhom.</p> <ul style="list-style-type: none"> • Definizzjoni ta' edukazzjoni għal ċittadinanza globali u kif iż-żgħażaġh jistgħu jigu mgħallma jkunu ċittadini globali. 	<p>tingħata edukazzjoni inklużiva.</p> <ul style="list-style-type: none"> • Ifissru x'inhil edukazzjoni għal tul il-hajja u għaliex huwa importanti li f'soċjetà kompetittiva persuna tibqa' agġornata ma' għerf u ħiliet godda. • Jagħtu eżempji konkreti ta' kif iż-żgħażaġh jistgħu jibbenefikaw minn programmi edukattivi barra minn pajjiżhom. • Jifhmu x'inhil ċittadinanza globali u kemm din hija rilevanti għaż-żgħażaġh tal-lum. 	
--	----------------------------------------------------------------------------------------------------------------------------------------------------------------------------------------------------------------------------------------------	-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	--

SOCiAL STUDiES

Social Studies



5. Metodoloġija

Kull tema għandha tiġi żviluppata b'mod dettaljat u pprezentata b'mod li tgħin lill-istudenti jifhmuha aktar. Għal dan il-għan, tista' tithaddem din il-proċedura:

1. Preżentazzjoni tat-tema.
2. Tifsir tat-tema fejn l-emfasi jkun fuq l-implikazzjonijiet soċjali, il-kunċetti soċjoloġiċi u l-proċessi soċjali.
3. Eżempji ta' **Informazzjoni**, **Hiliet** u **Attitudnijiet** marbutin mat-tema u li huma mistennija mill-istudenti f'dan il-livell tal-kors sekondarju. L-għalliema għandhom jaraw li jilhqu dawn it-tliet oġġettivi (**Għarfien**, **Hiliet** u **Attitudnijiet**) fil-lezzjonijiet li jkunu qed jittrattaw it-tema.
4. Minn żmien għal żmien u b'mod regolari, għandha ssir valutazzjoni tal-kontenut (jigifieri, kemm għadu rileventi għall-istudenti) u tal-pedagoġija li tintuza.

6. L-Użu ta' Riżorsi Differenti u l-ICT

It-tagħlim tal-Istudji Soċjali jsir aktar interessanti u rilevanti għall-istudenti meta l-għalliem jagħmel użu minn riżorsi ta' tagħlim differenti. Fost dawn wiehed jista' jsemmi:

1. Riżorsi viżivi, bħal stampi, *cartoons*, u *video-clips* li jkunu jiffukaw fuq temi partikolari;
2. *Power-point presentations* li jistgħu jsiru kemm mill-għalliem kif ukoll mill-istudent;
3. Sorsi minn gazzetti, rivisti, u kotba adattati (lokali u/jew barranin), u
4. Websajts lokali u barranin.

Id-dinja tal-internet u l-kompjuter hija d-dinja tal-istudent tal-lum. Għalhekk, l-*interactive whiteboard* u l-internet fil-klassi huma meqjusa bħala għodda importanti fit-tagħlim tal-Istudji Soċjali.

7. Ogġettivi għall-Assessjar

L-assessjar għandu jittestja kemm l-istudenti jkunu kapaċi:

1. Jesprimu b' mod kreattiv fatti li jolqtu s-soċjetà Maltija f'kuntest Ewro-Mediterranju u internazzjonali;
2. Janalizzaw u jinterpretaw informazzjoni u dejta li tingħata lilhom f'sorsi differenti jew permezz ta' statistika;
3. Jużaw it-terminoloġija korretta li tapplika għall-Istudji Soċjali;
4. Japplikaw it-teorija soċjoloġika u l-hiliet rilevanti f'kuntest Prattiku u fil-ħajja personali tagħhom, u
5. Juru li huma aġġornati ma' dak kollu li qed jiġri madwarhom kemm lokalment kif ukoll internazzjonalment.



L-assessjar fl-Istudji Soċjali jista' jkun:

1. **Summattiv:** l-istudenti jagħmlu tipi differenti ta' eżerċizzji bħal *homework*, testijiet u eżamijiet biex jitkejjel il-livell ta' suċċess li huma jkunu kisbu f'parti partikolari ta' dan il-programm. Dan it-tip ta' assessjar jagħti indikazzjoni fejn l-istudent jista' jtejjeb l-għerf, il-ħiliet, u l-attitudnijiet tiegħu. Iċ-Ċirkulari CMeLD 136/2012 maħruġa mid-Dipartiment tal-Kurrikulu u eLearning fit-18 ta' Settembru 2012 tispjega kif il-karti tal-eżamijiet annwali tal-Istudji Soċjali jiġu mfassla.

Ix-xogħol li jingħata lill-istudenti għad-dar (*homework*) għandu jkun:

1. fuq bażi regolari u jkun rilevanti għal dak li huma jkunu tgħallmu;
 2. varjat kemm jista' jkun (komponenti, *source questions*, *objective questions*, eċċ);
 3. differenzjat skont il-ħiliet differenti tagħhom;
 4. rilevanti mal-Iskema tax-Xogħol u integrali għat-tagħlim tas-sugġett, u
 5. il-korrezzjoni tax-xogħol tforni appoġġ pożittiv u formattiv għall-istudenti, filwaqt li tindika fejn l-istudent jista' jtejjeb il-ħiliet tiegħu.
2. **Formattiv:** l-istudenti jagħmlu eżerċizzji jew attivitajiet differenti li jgħinuhom jikbru u jiżviluppaw soċjalment u psikoloġikament. L-Istudji Soċjali huwa kors dwar is-soċjetà, għalhekk l-għalliem għandu jinkoraġġixxi attivitajiet li jinvolvu l-partecipazzjoni attiva tal-istudenti. Fost dawn hemm *ir-role play*, xogħol fi gruppi, *pair work*, u preżentazzjonijiet li jsiru mill-istudenti għall-istudenti. Dawn l-attivitajiet jistgħu jsiru mhux biss fil-klassi, iżda wkoll waqt *school assemblies*, funzjonijiet religjużi/ekumeniċi, *concerts*, attivitajiet tal-iskola, kif ukoll barra mill-iskola. L-assessjar formattiv jgħin lill-istudenti biex jitgħallmu jorganizzaw ruħhom, jaħdmu fi gruppi, jittolleraw l-ideat ta' xulxin, ikunu kapaċi jieħdu deċiżjoni, jikkomunikaw mal-oħrajn, u jirriflettu fuq dak li jkunu għamlu huma stess. Fuq kollox, dan it-tip ta' assessjar jgħin lill-istudenti biex ikunu ċittadini attivi fis-soċjetà tagħhom.

Qasam importanti ieħor ta' assessjar formattiv huma l-attivitajiet li jseħħu barra mill-iskola. Żajjar f'istituzzjonijiet rilevanti, bħalma huma l-Qorti, il-Parlament, u l-Uffiċċju tal-Prim Ministru, fost oħrajn, jagħtu lill-istudenti esperjenza unika dwar kif l-istituzzjonijiet ewlenin tal-Pajjiż jiffunzjonaw f'soċjetà demokratika. Barra minn hekk, il-partecipazzjoni attiva tal-istudenti fi proġetti bejn l-iskejjel għandha ċertament tiġi mhegġa.

8. Referenzi Importanti

Baldacchino, G. (1999). *Ninvestigaw is-Socjeta*. Malta: PEG.

Centru Fidi u Gustizzja (2003). *Ibda Ghix fid-Dinja- Gabra ta' Informazzjoni u Attivitajiet dwar Problemi Soċjali*. Malta: Offset Press Ltd.

Chircop, B. (Ed.) (2011). *Studji Soċjali – Nifhmu l-Ġenn tas-Socjeta*. Malta: BDL Publications

Gatt, A. (2008). *Ekwopedja*. Malta: Outlook Coop.

9. Qari Addizzjonali

Cutajar, J. & Cassar, G. (Eds.) (2009). *Social Transitions in Maltese Society*. Malta: Agenda.

Fiehn, T., Fiehn, J. & Miller, A. (2006). *Citizenship Studies for Key Stage 4 and GCSE*. London: Hodder Murray.

JRS Malta (2005). *Saħħa fid-Diversità - Riżorsi għall-Għalliema*. Malta: JRS Malta.

Macionis, J.J. and Plummer, K. (2008). *Sociology - A Global Introduction* (3rd edition). Pearson Education Ltd.

Moore, S. (2001). *Sociology Alive* (3rd edition). Gloucestershire: Nelson Thornes.

Wales, J. (2009). *Citizenship Today*. London: Harper Collins Publishing.

10. Kuntatt

Curriculum Centre Annexe,

Sarria Street,

Floriana FRN 1460,

Malta.

Tel. 2598 2608

Email: george.said.zammit@ilearn.edu.mt.

Websajt: www.curriculum.gov.mt